



இன்றைய செய்தி நாளைய வரலாறு
முரசொலி
 நிறுவனர் : கலைஞர் மு. கருணாநிதி
 வியாபகக்கிழமை 14.05.2026

எதிர்க்கட்சித் தலைவரின் எழுச்சி உரை!

புதிதாகத் தேர்ந்தெடுக்கப்பட்ட சபாநாயகர், துணை சபாநாயகரை வாழ்த்தி, சட்டப்பேரவையில் மாண்புமிகு எதிர்க்கட்சித் தலைவர் உதயநிதி ஸ்டாலின் அவர்கள் ஆற்றிய உரை என்பது வரலாற்றுச் சிறப்பு மிக்க எழுச்சி உரையாகவே அமைந்திருந்தது. பெரும்பாலும் புதிய உறுப்பினர்கள் நிறையப் பேர் அவைக்குள் வந்திருப்பதால் இந்த உரை அவர்களுக்கு எடுத்த சட்டசபைப் பாடமாகவும் அமைந்திருந்தது.

அன்றைய சென்னை மாகாணத்துக்கு 1920 ஆம் ஆண்டு முதல் பொதுத் தேர்தல் நடந்தது. அதில் திராவிட இயக்கத்தின் தாய் அமைப்பான நீதிக்கட்சி எனப்படும் தென்னிந்திய நல உரிமைச் சங்கம் ஆட்சி அமைத்தது.

நீதிக்கட்சியின் நீட்சியாக தந்தை பெரியார் அவர்களால் திராவிடர் கழகம் என்ற சமூக சீர்திருத்த அமைப்பு உருவானது. அந்தச் சமூக சீர்திருத்தக் கருத்துகளை நடைமுறைப்படுத்த திராவிட முன்னேற்றக் கழகம் என்ற அரசியல் இயக்கத்தை பேரறிஞர் அண்ணா உருவாக்கி, 1967 ஆம் ஆண்டு முதன்முதலாக கழகத்தை ஆட்சியில் அமர்த்தினார். ஐந்து முறை திராவிட முன்னேற்றக் கழகத்தை ஆட்சியில் அமர்த்தி நவீன தமிழ்நாட்டை உருவாக்கிய சிறப்பியாகத் திகழ்ந்தார் தமிழினத் தலைவர் கலைஞர் அவர்கள். ஆறாவது முறையாக ஆட்சியைக் கைப்பற்றி, இந்தியாவே வியந்து பார்க்கும் திராவிட மாடல் ஆட்சியைக் கொடுத்தார் திராவிட நாயகன் முத்துவேல் கருணாநிதி ஸ்டாலின் அவர்கள்.

இந்தத் தேர்தலில் எந்தக் கட்சிக்கும் ஆட்சி அமைக்கும் பெரும்பான்மையை மக்கள் வழங்கவில்லை. தி.மு.க.வுடன் கூட்டணி அமைத்துப் போட்டியிட்ட கட்சிகளின் ஆதரவுடன் ஆட்சி அமைத்துள்ளது த.வெ.க. இந்தச் சூழலில் சட்டமன்ற எதிர்க்கட்சித் தகுதியோடு சபைக்குள் சென்றுள்ளது தி.மு.க. துணை முதலமைச்சராக இருந்து பல்வேறு திட்டங்களைச் செயல்படுத்தி திராவிட மாடல் ஆட்சிக்கு பேரும் புகழும் ஏற்படுத்தித் தந்த மாண்புமிகு உதயநிதி ஸ்டாலின் அவர்களை எதிர்க்கட்சித் தலைவராக இருந்து செயல்பட ஆணையிட்டுள்ளார் திராவிட நாயகன், கழகத் தலைவர் மு.க.ஸ்டாலின் அவர்கள்.

இரண்டு நாடாளுமன்றத் தேர்தல்களின் போதும், இரண்டு சட்டமன்றத் தேர்தல்களின் போதும் தமிழ்நாட்டின் அனைத்துப் பகுதிகளுக்கும் சென்று, சுற்றிச் சுழன்று பணியாற்றியவர் மாண்புமிகு உதயநிதி ஸ்டாலின் அவர்கள். இளைஞரணிச் செயலாளராக இருந்து பல்லாயிரக்கணக்கான இளைஞர்களை கழகத்தை நோக்கி ஈர்த்தது மட்டுமல்ல; அவர்களை, கொள்கை வார்ப்புகளாக வார்ப்பித்தவர் மாண்புமிகு உதயநிதி அவர்கள்.

ஆட்சித் தகுதி, கட்சித் தகுதி ஆகிய இரண்டு தகுதிகளோடு வளர்ந்த அவர், தமிழ்நாடு சட்டமன்றத்தின் எதிர்க்கட்சித் தலைவராகப் பொறுப்பேற்றிருப்பது மிகச் சிறப்பு ஆகும். தமிழினத் தலைவர் கலைஞரும், திராவிட நாயகன் மு.க.ஸ்டாலின் அவர்களும் எதிர்க்கட்சித் தலைவர் பதவியில் இருந்து, அன்றைய ஆளும்கட்சியின் தவறுகளை திணற்தோழம் சுட்டிக் காட்டி சிம்ம சொப்பனமாக இருந்தவர்கள் என்பதுதான் வரலாறு. அத்தகைய வரலாற்றின் தொடர்ச்சி தான் நான் என்பதை முதல் நாள் ஆற்றிய உரையிலேயே மெய்ப்பித்துக் காட்டிவிட்டார் மாண்புமிகு உதயநிதி ஸ்டாலின் அவர்கள்.

தனது முதல் உரையையே முத்திரை பதிக்கும் உரையாக ஆற்றி விட்டார் மாண்புமிகு உதயநிதி அவர்கள். தந்தை பெரியார், பேரறிஞர் அண்ணா, தமிழினத் தலைவர் கலைஞர், திராவிட மாடல் ஆட்சியைத் தந்த மு.க.ஸ்டாலின் ஆகியோரை வணங்கித் தொடங்கினார். தன்னைத் தேர்ந்தெடுத்து அனுப்பிய சேப்பாக்கம் - திருவல்லிக்கேணி தொகுதி மக்களுக்கு நன்றி சொன்னார். தி.மு.க. கூட்டணிக்கு வாக்களித்த 1 கோடி 54 லட்சத்து 82 ஆயிரத்து 782 வாக்காளர்களுக்கு நன்றியைத் தெரிவித்தார். முத்தமிழறிஞர் டாக்டர் கலைஞரின் உயிரினும் மேலான அன்பு உடன்பிறப்புக்கள் அத்தனை பேருக்கும் நன்றியைத் தெரிவித்து நெகிழ வைத்தார் மாண்புமிகு உதயநிதி அவர்கள்.

இறுக்கமான சூழலை உடைக்கும் வகையில் மாண்புமிகு உதயநிதி அவர்களின் பேச்சு அமைந்திருந்தது. முதலமைச்சர் விஜயம், பேரவைத் தலைவராகத் தேர்ந்தெடுக்கப்பட்ட ஜெ.சி.டி.பிரபாகரையும், எதிர்க்கட்சித் தலைவராக இருக்கும் உதயநிதி அவர்களும் ஒரே கல்லூரியில் படித்தவர்கள். இதனை சுட்டிக் காட்டிப் பேசினார் மாண்புமிகு உதயநிதி.

“ஒரே கல்லூரியில் நாம் படித்திருந்தாலும் அரசாங்கத்தை நடத்துவதில் தி.மு.க. தான் சீனியர் பேட்ச். அது உங்களுக்குத் தெரியும். 1967-லேயே ஆட்சிக்கு வந்தது தி.மு.க. நாங்கள் தான் சீனியர்ஸ். அந்த அடிப்படையில் எங்களின் அறிவையும் அனுபவத்தையும் நாங்கள் பகிர்ந்துகொள்ளத் தயாராக இருக்கிறோம்” என்று சொன்னதை பேரவையே ரசித்தது. முதலமைச்சர் விஜய் அப்போதுதான் சிரித்தார்.

“திராவிட முன்னேற்றக் கழகம் இந்தச் சட்டப் பேரவையில் எதிரிக் கட்சியாக இல்லாமல், ஒரு ஆக்கப்பூர்வமான எதிர்க்கட்சியாக நிச்சயம் செயல்படும். எங்கள் தலைவர் அவர்கள் சொன்ன மாதிரி, திராவிட முன்னேற்றக் கழகம் என்றைக்குமே ஒரு ஆக்க சக்திதான்” என்பதை ஆணித்தரமாகச் சொன்னார் மாண்புமிகு உதயநிதி அவர்கள். அதே நேரத்தில் பலவிதமான ஆளும்கட்சி நீங்கள் என்பதையும் அமுத்தமாகச் சொன்னார் மாண்புமிகு உதயநிதி அவர்கள்.

அமைச்சரவைப் பொறுப்பேற்ற அன்று, தமிழ்த்தாய் வாழ்த்து மூன்றாவது இடத்துக்குத் தள்ளப்பட்டது. இதனைச் சுட்டிக் காட்டி கடுமையான கண்டனத்தை பதிவு செய்யத் தவறவில்லை மாண்புமிகு உதயநிதி. பா.ஜ.க.வின் மரபுகளுக்கு நீங்கள் அடிபணியக் கூடாது என்பதை, புதிய அரசுக்கு புத்திமதியாகச் சொன்னார்.

“நடந்து முடிந்த தேர்தலில் ஆட்சி அமைப்பதற்கான பெரும்பான்மையை ஆளும்கட்சிக்கு மக்கள் வழங்காமல் போனாலும், திராவிட முன்னேற்றக் கழகத்தின் தலைமையில் தேர்தலைச் சந்தித்து வன்ற தோழமை இயக்க சட்டமன்ற உறுப்பினர்களின் ஆதரவோடு ஆட்சி அமைத்திருக்கக்கூடிய புதிய அரசிற்கும், மாண்புமிகு முதலமைச்சர் அவர்களுக்கும் என்னுடைய வாழ்த்துகளை நான் மீண்டும் தெரிவித்துக் கொள்கிறேன்.” என்ற வார்த்தைகளில் மாண்புமிகு உதயநிதி அவர்களின் நுட்பமான ஆளுமைத் திறன் வெளிப்பட்டது. ஆளும் கட்சியினருக்கு கோயம் ஏற்படுத்தாத சொற்களால், உண்மையை உடனடித்துச் சொல்லி அதனை அவைக் குறிப்பில் ஏற்றி விட்டார் மாண்புமிகு உதயநிதி.

“வெல்க தமிழ், வாழ்க தமிழ்நாடு! மக்களைப் பிரிக்கும் சனாதனம் நிச்சயம் ஒழிக்கப்பட வேண்டும்” என்று தனது உரையை நிறைவு செய்துள்ளார் மாண்புமிகு உதயநிதி. திராவிட முன்னேற்றக் கழகம் தனது கொள்கை முடிக்கத்தை எப்போதும் கைவிடாது என்பதற்கான எடுத்துக்காட்டாக எதிர்க்கட்சித் தலைவர் மாண்புமிகு உதயநிதி அவர்களின் உரை அமைந்திருந்தது.

எங்களுக்கு விழுந்த வாக்குகளைக் காட்டித்தான் முதலமைச்சராகவே ஆகியுள்ளீர்கள்! 2006-ல் அமைந்த தி.மு.க. ஆட்சி 'Sofa Set' அனுப்பி அமைக்கப்பட்ட ஆட்சி இல்லை!



சட்டமன்ற எதிர்க்கட்சித் தலைவர் உதயநிதி ஸ்டாலின் முதலமைச்சருக்கு காட்டமான பதில்!

சென்னை, மே.14-
 “எங்களுக்கு விழுந்த வாக்குகளைக் காட்டித்தான் முதலமைச்சராகவே ஆகியிருக்கீங்கள்” என்றும், “2006-இல் அமைந்த தி.மு.க.ஆட்சி 'Sofa Set' அனுப்பி அமைக்கப்பட்ட ஆட்சி இல்லை, முழுக்க முழுக்க தி.மு.க. கூட்டணிக் கட்சிகளின் ஆதரவோடு மக்களால் தேர்ந்தெடுக்கப்பட்ட ஆட்சிதான் அது” என்றும் சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் தனது ‘டவிட்டர்’ பதிவில் முதலமைச்சருக்கு காட்டமான பதில் எடுத்துள்ளார்.

இதுகுறித்து எதிர்க்கட்சித் தலைவர் உதயநிதி ஸ்டாலின் அவர்கள் டவிட்டர் பதிவு வருமாறு:
 பேரவையில் இருந்தபோது பதிலளிக்காமல், வீட்டுக்குச் சென்று அறிக்கை

வெளியிட்டிருக்கும் முதலமைச்சர் அவர்களுக்கு...

நாங்கள் வாங்கிய வாக்கு விழுக்காடு எங்களுக்குத் தெரியும். அதனால்தான் மக்கள் தீர்ப்பை மதித்து, எதிர்க்கட்சி வரிசையில் அமர்ந்திருக்கிறோம்.

ஆளுநர் மாளிகைக்கு டெய்லி அட்டன்டன்ஸ் போட்டவர்!

பெரும்பான்மை இல்லாத நிலையிலும், பதவி வெறியோடு ஆளுநர் மாளிகைக்கு நாங்க Daily Attendance போட்டுட்டு இருக்கல!

நாங்கள் மக்களால் நிராகரிக்கப்பட்டோம்னு சொல்றீங்களே. அப்படி நிராகரிக்கப்பட்ட எங்களுக்கு விழுந்த வாக்குகளைக் காட்டித்தான் நீங்க முதலமைச்சராகவே ஆகியிருக்கீங்கள். அதை மறந்துட்டீங்களா CM Sir?

2006-இல் முழுக்க முழுக்க தி.மு.க. கூட்டணி ஆட்சி!

2006-ல் அமைந்த தி.மு.க. ஆட்சிய பத்தி, Post பண்ணியிருக்கீங்களே.. அந்த சமயத்தில் உங்களைப் போல எதிர்த்தரப்பு MLA-க்களைக் கடன் வாங்கியோ, குதிரை பேரத்தல விலைக்கு வாங்கியோ, எந்தக் கட்சியையும் பிளவுபடுத்தியோ, sofa set அனுப்பியோ அமைக்கப்பட்ட ஆட்சி அது இல்லை.

முழுக்க முழுக்க தி.மு.க. கூட்டணிக் கட்சிகளின் ஆதரவோடு - மக்களால் தேர்ந்தெடுக்கப்பட்ட ஆட்சிதான் அது. அதை உங்களுக்குச் சொல்ல மறந்துட்டீங்கள் போல!

திராவிட மாடல் ஆட்சியின் மக்கள் நலத்திட்டங்கள்!

திராவிட முன்னேற்றக் கழகம் 2026 தேர்தலில் தோற்றிருக்கலாம். ஆனால், திராவிட மாடல் ஆட்சியின், மக்கள் நலத் திட்டங்கள் தொடரும் என உங்கள் வாயாலேயே சொல்ல வைத்தது தான் எதிர்க்கட்சியா எங்களோடு வெற்றி!

#sofamodel
 இவ்வாறு எதிர்க்கட்சித் தலைவர் உதயநிதி ஸ்டாலின் அவர்கள் தனது டவிட்டர் பதிவில் குறிப்பிட்டுள்ளார்.

டாக்டர் நல்லி குப்புசாமி - டாக்டர் வி.ஜி.சந்தோஷம் - முனைவர் ம. இராசேந்திரன் பங்கேற்று!

கவிதை உறவு - 54 ஆம் ஆண்டு விழா! முனைவர் கோ.விசுவநாதன் தலைமையேற்று விருதுகள் வழங்குகிறார்! ஏர்வாடி எஸ்.இராசாசிராஜன் நூல்கள் வெளியீடு!

சென்னை, மே 14-
 கவிதை உறவு - வாணிபுதிப்பகத்தின் 54 ஆம் ஆண்டு விழா 18.05.2026 - திங்கள் மாலை 6 மணிக்கு தியாக ராயர் நகர் வாணிமகால் ஜி.என்.செட்டி சாலையில் நடைபெறுகிறது.
 இவ்விழாவில் ஏர்வாடி எஸ்.இராசாசிராஜன் நூல்கள் வெளியீடு, கவிதை உறவு விருதுகள் வழங்குகிறார்.
 முனைவர் ம. இராசேந்திரன் தலைமை தாங்கி விருதுகள் வழங்குகிறார்.
 விழா மலரை வெளியிட்டு டாக்டர் நல்லி குப்புசாமி வாழ்த்துரை வழங்குகிறார்.
 மலரை பெற்று டாக்டர் வி.ஜி.சந்தோஷம் வாழ்த்துரை வழங்குகிறார். சிறந்த நூல்களுக்கு பரிசுகள் வழங்கி முனைவர் ம. இராசேந்திரன் நிறைவுரையாற்றுகிறார்.
 இவ்விழாவில் ஏர்வாடி எஸ்.இராசாசிராஜன் நூல்கள் வெளியீடு, கவிதை உறவு விருதுகள் வழங்குகிறார்.
 ஏர்வாடி எஸ்.இராசாசிராஜன் நூல்கள் வெளியீடு, கவிதை உறவு விருதுகள் வழங்குகிறார்.
 கவிஞர் சந்திரகேசி எழுதிய 'நிலவான நினைவுகள்' நூலை டாக்டர் சேயோன் வெளியிட முத்திரை நூல் பரிசுகளை

சென்னை, மே 14-
 கவிதை உறவு - வாணிபுதிப்பகத்தின் 54 ஆம் ஆண்டு விழா 18.05.2026 - திங்கள் மாலை 6 மணிக்கு தியாக ராயர் நகர் வாணிமகால் ஜி.என்.செட்டி சாலையில் நடைபெறுகிறது.
 இவ்விழாவில் ஏர்வாடி எஸ்.இராசாசிராஜன் நூல்கள் வெளியீடு, கவிதை உறவு விருதுகள் வழங்குகிறார்.
 முனைவர் ம. இராசேந்திரன் தலைமை தாங்கி விருதுகள் வழங்குகிறார்.
 விழா மலரை வெளியிட்டு டாக்டர் நல்லி குப்புசாமி வாழ்த்துரை வழங்குகிறார்.
 மலரை பெற்று டாக்டர் வி.ஜி.சந்தோஷம் வாழ்த்துரை வழங்குகிறார். சிறந்த நூல்களுக்கு பரிசுகள் வழங்கி முனைவர் ம. இராசேந்திரன் நிறைவுரையாற்றுகிறார்.
 இவ்விழாவில் ஏர்வாடி எஸ்.இராசாசிராஜன் நூல்கள் வெளியீடு, கவிதை உறவு விருதுகள் வழங்குகிறார்.
 ஏர்வாடி எஸ்.இராசாசிராஜன் நூல்கள் வெளியீடு, கவிதை உறவு விருதுகள் வழங்குகிறார்.
 கவிஞர் சந்திரகேசி எழுதிய 'நிலவான நினைவுகள்' நூலை டாக்டர் சேயோன் வெளியிட முத்திரை நூல் பரிசுகளை

கவிஞர் தவசீலன், புலவர் றிச்சி சொக்கலிங்கம், ச. மதியழகன், ஆழ்வாரர் குமேஸ்வரன், திருமதி

சிறம்பரம்மாள் ராதா கிருஷ்ணன், இயக்குநர் பிருந்தாசாரதி, திருமதி நிர்மலா மோகன், முனைவர் கார்க்கிவேலன், பாரதி ராஜேந்திரன் சோரடியா, திருமதி ஸ்ரீதேவி துரையாசர், நரேந்திரன், திருமதி கல்யாணி ஸ்ரீதர், சின்னசாமி கணேசன் ஆடிட்டர் மற்றும் முனைவர் அருணா தொல்காப்பியன் ஆகியோர் பெறுகின்றனர்.

திமுக ஆட்சியில் மதுபானக்கடை மூடப்பட்டது!
 மக்களின் நலனே! எங்கள் முதன்மை!

மொத்தம் மூடப்பட்ட மதுபானக்கடைகள் 500+
 (2021 முதல் இன்று வரை)
 எத்தகை மூடப்பட்டது?
 பொதுமக்களின் நலன் நாம் கோரிக்கையை ஏற்று
 பெண்கள் மற்றும் குழந்தைகளின் நலன் கருதி
 மது அருந்துவதால் ஏற்படும் குடும்ப சீர்கேடு, சுகாதார பாதிப்பு, சமூக பிரச்சனைகளைத் தடுக்க
 இளைஞர்களின் எதிர்காலத்தைக் காக்கும் நோக்கில்
 சமூக அமைதி மற்றும் நலவெளிக்கம் பெண

எந்த எந்த இடத்தில், எப்போது கடை மூடப்பட்டது?

வ.எண்	இடம்	மாவட்டம்	மூடப்பட்ட கடைகள் எண்ணிக்கை	மூடப்பட்ட தேதி
1.	ஆவடி	திருவள்ளூர்	32	17.06.2021
2.	குன்னத்தூர்	திருவள்ளூர்	14	17.06.2021
3.	பொள்ளாச்சி	கோயம்புத்தூர்	25	23.06.2021
4.	உடுமலைப்பட்டி	திருப்பூர்	10	23.06.2021
5.	கூலூர்	கோயம்புத்தூர்	15	23.06.2021
6.	திருக்கழுக்குன்றம்	காஞ்சிபுரம்	10	01.07.2021
7.	மதுராந்தகம்	செங்கல்பட்டு	14	01.07.2021
8.	சிங்கப்பெருமாள் கோவில்	செங்கல்பட்டு	08	01.07.2021
9.	திருச்செந்தூர்	தூத்துக்குடி	27	07.07.2021
10.	பாலனி	திண்டுக்கல்	18	07.07.2021

மக்கள் கோரிக்கைக்கு மதிப்பு! சமூக நலனுக்காக தொடரும் திமுக அரசின் உறுதி!
குடும்ப நலம் - சமூக நலம் - தயிழுகத்தின் நலம்!
திமுக ஆட்சி மக்கள் ஆட்சி!
 மக்களுக்காக! மக்களுடன்!